





|| ಶ್ರೀಮದಾನಂದತೀರ್ಥಭಗವತ್ಪಾದಾಚಾರ್ಯಃ ||





Tracking:

Sr	Date	Remarks	By
1	12/02/2013	Typed on	H K Srinivasa Rao
2	12/02/2013	Proof Reading	H K Srinivasa Rao & Narahari Rattihalli





## || ಶ್ರೀ ಹಯವದನ ರಂಗವಿಠಲ ಗೋಪೀನಾಥೋ ವಿಜಯತೇ ||

*Blessed by Lord and with His divine grace, we are pleased to publish this Magnanimous Work of Sri Jayatheertha / Teekacharya. It is a humble effort to make available this Great work to Sadhakas who are interested in the noble path of propagating Acharya Madhwa's Philosophy.*

*With great humility, we solicit the readers to bring to our notice any inadvertant typographical mistakes that could have crept in, despite great care. We would be pleased to incorporate such corrections in the next versions. Users can contact us, for editable version, to facilitate any value additions.*

**Contact: H K SRINIVASA RAO, NO 26, 2<sup>ND</sup> FLOOR, 15<sup>TH</sup> CROSS, NEAR VIDHYAPEETA CIRCLE, ASHOKANAGAR, BANGALORE 560050. PH NO. 26615951, 9901971176, 8095551774, Email : [srkarc@gmail.com](mailto:srkarc@gmail.com)**

### ಕೃತಜ್ಞತೆಗಳು



ಜನ್ಮಾಂತರದ ಸುಕೃತದ ಫಲವಾಗಿ ಮಧ್ವಮತದಲ್ಲಿ ಜನಿಸಲು, ಪ್ರೇಮಮೂರ್ತಿಗಳಾಗಿ ನನ್ನ ಅಸ್ತಿತ್ವಕ್ಕೆ ಕಾರಣರಾದ, ಈ ಸಾಧನೆಗೆ ಅವಕಾಶಮಾಡಿದ, ನನ್ನ ಪೂಜ್ಯ ಮಾತಾ ಪಿತೃಗಳಾದ, ದಿವಂಗತರಾದ ಲಲಿತಮ್ಮ ಮತ್ತು ಕೃಷ್ಣರಾವ್ ಹೆಚ್ ಆರ್ ಅವರ ಸವಿ ನೆನಪಿನಲ್ಲಿ ಈ "ಜ್ಞಾನ ಯಜ್ಞ"

“ಮಾತೃದೇವೋ ಭವ-ಪಿತೃದೇವೋಭವ-ಆಚಾರ್ಯದೇವೋಭವ”

ಸಂಸ್ಕೃತದಲ್ಲಿರುವ ಅನುನಾಸಿಕದ ಸ್ಪಷ್ಟವಾದ ವೈವಿಧ್ಯತೆಯು, ಕನ್ನಡ ಭಾಷೆಯಲ್ಲಿಯೂ ಇರುವಾಗ, ಅದರ ಜ್ಞಾನದ ಗಂಧವೇ ಇಲ್ಲದವರಂತೆ, ಕನ್ನಡಿಗರು ಇದನ್ನು ಕಡೆಗಣಿಸಿರುವುದು ಏಕೋ ತಿಳಿಯದಾಗಿದೆ. ಸರಿಯಾದ ಉಚ್ಚಾರಣೆಗಾಗಿ, ಸರಿಯಾದ ಅನುಸ್ವಾರಗಳು ಅವಶ್ಯಕ. ಆದ್ದರಿಂದ, ಶ್ರಮವಹಿಸಿ, ಸರಿಯಾದ ಅನುನಾಸಿಕ, ಅನುಸ್ವಾರಗಳನ್ನು ಬಳಸಲಾಗಿದೆ. ಓದುಗರು ಇದನ್ನು ಗಮನಿಸಿ ಮನ್ನಿಸಬೇಕಾಗಿ ಪ್ರಾರ್ಥಿಸಲಾಗಿದೆ.

ಗ್ರಂಥ ಋಣ:ವ್ಯಾಸನಕೆರೆ ಪ್ರಭಂಜನಾಚಾರ್ಯರಿಂದ ಪ್ರಕಾಶಿತವಾದ ಪದ್ಯಮಾಲ

## || ಪದ್ಯಮಾಲ ||

ಪ್ರಣಮ್ಯ ಶ್ರೀಪತಿಂ ಸರ್ವಾನ್ ಗುರೂಂಶ್ಚಾಥ ಪ್ರವಚ್ಛ್ಯಹಮ್ |  
ಯಥಾಮತಿ ಹರೇಃ ಪೂಜಾವಿಧಿಂ ವೈಷ್ಣವಸಂಮತಮ್ || 1 ||

ಆದೌ ದೇವಗೃಹೇ ನ್ಯಸ್ಯ ಕಲಶಾನ್ ಸಪ್ತ ಪಿಪ್ಪಲಾ ವಾ |  
ಆಹರೇತ್ ತುಲಸೀಂ ದೂರ್ವಾಂ ಪುಷ್ಪಾಣ್ಯದ್ಯತನಾನಿ ಚ || 2 ||

ಯಥಾಕಾಲೋಪಪನ್ನಾನಿ ಸ್ವಾರಾಮವನಜಾನ್ಯಪಿ |  
ಅಕ್ರೀತಾನ್ಯಪ್ರದತ್ತಾನಿ ಚೌರ್ಯಾಲ್ಲಭ್ಯಾನಿ ಯಾನಿ ಚ || 3 ||

ಶೂದ್ರಾಹೃತಾನಿ ವಾ ಭೂಮೌ ಪತಿತಾನಿ ತಥೈವ ಚ |  
ಏರಣ್ಣಾರ್ಕಜಪತ್ರೇಷು ಚಾಹೃತಾನಿ ಕರೇ ತಥಾ || 4 ||

ಪಟಾಹೃತಾನಿ ಯಾನಿ ಸ್ಯುವರ್ಜಯೇತ್ ತಾನಿ ಯತ್ನತಃ |  
ಅರ್ಘ್ಯಪಾದ್ಯಾದಿಸಮ್ಭಾರಾನ್ ಯಥಾ ಶಕ್ತಿ ವಿಧಾಯ ಚ || 5 ||

ಪ್ರಕ್ಷಾಲ್ಯ ಪಾಣೀ ಪಾದೌ ಚಾಪ್ಯಾಚಮ್ಯ ಹರಿವೇಶ್ಮನಃ |  
ಉಪದ್ವಾರಂ ಸಮಾಗಮ್ಯ ಭಕ್ತ್ಯಾ ಕುರ್ಯಾಚ್ಛ್ರಿಯೈ ನಮಃ || 6 ||

ಪೂರ್ವೇ ನಮೋ ಜಯಾಯಾಥ ವಿಜಯಾಯಾಥ ದಕ್ಷಿಣೇ |  
ಶ್ರಿಯೈ ಬಲಾಯ ಪ್ರಬಲಾಯಾಥ ಪ್ರತ್ಯಕ್ ಶ್ರಿಯೈ ನಮಃ || 7 ||

ನನ್ನಾಯಾಥ ಸುನನ್ನಾಯ ಶ್ರಿಯೈ ಚ ಕುಮುದಾಯ ಚ |  
ಕುಮುದಾಕ್ಷಾಯೋತ್ತರೇ ಚ ದ್ವಾರಪಾಲಾಂಶ್ಚ ಪೂಜಯೇತ್ || 8 ||

ತದನುಜ್ಞಾಮವಾಪ್ಯಾಥ 'ವಾಯವಾ ಯಾಹಿ ದರ್ಶತೇ' |  
ಅನೇನ ವಾಯುಮನ್ತ್ರೇಣ ಸಮುಧ್ಯಾಟ್ಯ ಕವಾಟಕಮ್ |  
ಕೃತ್ವಾ ತಾಲತ್ರಯಂ ದ್ವಾರೇ ದೇಹಲಿಮಸ್ಪೃಶನ್ ವಿಶೇತ್ || 9 ||



ದಕ್ಷಿಣಾಙ್ಕೈಂ ಪುರಸ್ಕೃತ್ಯ 'ಹೃಗ್ನಿನಾಗ್ನಿಃ ಸಮಿಧ್ಯತೇ'  
ಅನೇನ ವಹ್ನಿಮನ್ತ್ರೇಣ ದೀಪಾನುದ್ದೀಪಯೇತ್ ತತಃ || 10 ||

ಈಕ್ಷಯಾ ಪುಷ್ಪಕ್ಷೇಪೇಣ ಪಾರ್ಷ್ವಿಘ್ನಾತತ್ರಯೇಣ ಚ |  
ದಿವ್ಯಂತರಿಕ್ಷಭೂಮಿಷ್ಠಾನ್ ವಿಘ್ನಾನುಚ್ಚಾಟಯೇತ್ ಸುಧೀಃ || 11 ||

ಅಪಸರ್ಪಂತು ಏ ಭೂತಾ ಇತಿ ಮನ್ತ್ರಂ ಪಠನ್ನಪಿ |  
ಭೂತಾನುಚ್ಚಾಟ್ಯ ನಾರಾಚಮುದ್ರಯಾ ಬನ್ಧಯೇದ್ಧಿಶಃ || 12 ||

ಅಪೈವೇತ್ಯಾದಿ ಯೇಭ್ಯಶ್ಚ ಏವಾಪಿತ್ರ ಋಚೌ ಪಠೇತ್  
ನಿವಾರ್ಯ ಮಾನುಷಂ ಗನ್ಧಮೇಭಿರ್ಮನ್ತ್ರೈಸ್ತು ಪೂಜಕಃ || 13 ||

ಕಲ್ಪಯಿತ್ವಾ ಜವನಿಕಾಂ ದೇವಮಾತ್ಮಾನಮನ್ತರಾ |  
ಆರುಹ್ಯ ವೇದಿಕಾಂ ಪಶ್ಚಾದ್ಭ್ರೂಹ್ಮಪಾರಸ್ತವಂ ಪಠೇತ್ || 14 ||

ಆಗಮಾರ್ಥಂ ತು ದೇವಾನಾಂ ಗಮನಾರ್ಥಂ ತು ರಕ್ಷಸಾಮ್ |  
ಕುರುಘಣ್ಣಾರವಂ ತತ್ರ ದೇವತಾಹ್ವಾನಲಾಙ್ಘನಮ್ || 15 ||

ಅಜ್ಞಾ ನಾಜ್ಞಾ ನತೋ ವಾಽಪಿ ಕಾಂಸ್ಯಘಣ್ಣಾಂ ನ ವಾದಯೇತ್ |  
ರಾಕ್ಷಸಾನಾಂ ಪಿಶಾಚಾನಾಂ ತದ್ಧೇಶೇ ವಸತಿರ್ಭವೇತ್ || 16 ||

ತಸ್ಮಾತ್ ಸರ್ವಪ್ರಯತ್ನೇನ ಘಣ್ಣಾಮಾವಾದಯೇತ್ ತತಃ |  
ತತೋ ಜವನಿಕಾಂ ತ್ಯಕ್ತ್ವಾನಿರ್ಮಾಲ್ಯಂ ವಿಸೃಜೇತ್ ತತಃ || 17 ||

ಸ್ನಾನಪಾತ್ರಂ ತಥಾ ಪೀಠಂ ಯಥಾಸ್ಥಾನಂ ನಿಧಾಯ ಚ |  
ಸೌವರ್ಣಂ ಮಣ್ಣಪಂ ಧ್ಯಾಯೇದ್ಧೇಮರತ್ನೋಪಮಣ್ಣಿತಮ್ || 18 ||

ಅಧ್ಯಾಸಿತಾಸನೇ ಸ್ವಸ್ಥೋಽಪಕ್ರಾಮಂತಿ ಪೂರ್ವಕಾನ್ |  
ಮನ್ತ್ರಾನುದೀರ್ಯ ಭೂತಾನಿ ಮುದ್ರಯಾ ಛೋಟಿಕಾಖ್ಯಯಾ || 19 ||



ಉತ್ಸಾದ್ಯಾಸನಮನ್ವೇಣ ಪೃಥಿವೀಂ ಪ್ರಾರ್ಥಯೇತ್ ತತಃ |  
ಆಸನೇ ಮಣ್ಣಲೇ ಚೇನ್ನೋಃ ಕೂರ್ಮಸ್ತನ್ವೇಽಹಮಾಸ್ಥಿತಃ || 20 ||

ಕಲ್ಪಯಿತ್ವೇತ್ಥಮಾಸೀನೋ ವ್ಯಾಹರೇದ್ಭೂರ್ಭುವಃಸ್ವರೋಮ್ |  
ಅಥಾಸನಮುಪಸ್ಪೃಶ್ಯ ಮಣ್ಣೂಕಾಯ ನಮಸ್ತತಃ || 21 ||

ಕೂರ್ಮಾಯಾಥ ವರಾಹಾಯ ಶೇಷಾಯಾಥ ನಮಸ್ತತಃ |  
ನಮಃ ಕಾಲಾಗ್ನಿರುದ್ರಾಯ ವಜ್ರಾಯ ಚ ನಮೋ ನಮಃ || 22 ||

ಸಾನುಸ್ವಾರಂ ಚಾದಿವರ್ಣಂ ಪ್ರಣವಾದಿಮುದೀರ್ಯ ಚ |  
ನಮೋಽಂತಮಿತಿ ಚೈತೇಷು ಷಟ್ಸು ಚೈವ ಜಪೇದ್ಬುಧಃ || || 23 ||

ಉಕ್ತೇಷು ವಕ್ಷ್ಯ ಮಾಣೇಷು ಸ್ಥಾನೇಷ್ವನೈಷು ಸರ್ವಶಃ |  
ಪೂಜಾವಿಧೌ ಚ ದೇವಾನಾಂ ಪೀಠಾವರಣಯೋರ್ವದೇತ್ || 24 ||

ತತ್ತನ್ನಾಮ ಚತುರ್ಥ್ಯಂತಂ ಪ್ರಣವಾದಿ ನಮೋಽಂತಕಮ್ |  
ತತೋಽಸ್ತ್ರಾಯ ಫಡಿತ್ಯುಕ್ತಾ ದಿಶೋ ಬಧ್ಧೇಷುಮುದ್ರಯಾ || 25 ||

ಪ್ರಾಕಾರಾವಸ್ಥಿತಂ ವಕ್ಷಿಂ ಧ್ಯಾತ್ವಾ ಮುದ್ರಾಂ ಸುದರ್ಶನೀಮ್ |  
ದರ್ಶಯೇದಥ ಚೇನ್ಪಾದಿಧಿಕ್ಷು ಬಧ್ಧಾಮಿ ಚಾಷ್ಟಸು || 26 ||

ನಮಶ್ಚಕ್ರಾಯ ಸ್ವಾಹೇತಿ ಮನ್ತ್ರಮೇನಮುದೀರಯೇತ್ |  
ತತಸ್ತಿಥ್ಯಾದಿ ಸಂಹೇತ್ಯ ಸ್ಥಿತಂ ದೇಶಂ ಚ ಸಂಸ್ಕರನ್ || 27 ||

ಅನಂತಕಲ್ಯಾಣಗುಣೈಕಸಿನ್ಧುಶ್ರೀವಿಷ್ಣುನಾ ಪ್ರೇರಿತಮಾನಸೋಽಹಮ್ |  
ತಸ್ಯೈವ ವೀರ್ಯೇಣ ಬಲೇನ ತೇಜಸಾ ಸಂಜ್ಞೇವಿತಸ್ವಾಂತವಪುಶ್ಚಿದಿನ್ದಿಯಃ || 28 ||

ಪ್ರೀತ್ಯರ್ಥಮಸ್ಯೈವ ಕರೋಮಿ ಪೂಜಾವಿಧಿಂ ಪ್ರದಿಷ್ಟಂ ಖಲು ತನ್ತಸಾರೇ |  
ಬ್ರಹ್ಮಾಣ್ಡಿಸಾಹಸ್ರಪತೇರ್ದಯಾಲೋರ್ಭಕ್ತ್ಯಾ ಯಥಾಶಕ್ತಿ ಯಥೈವ ಸಮ್ಪತ್ || 29 ||





ವಾಯ್ವಗ್ನಿವರುಣಾನಾಂ ಚ ಬೀಜಾನಿ ಯರವಾಃ ಕ್ರಮಾತ್ |  
ಪ್ರತ್ಯೇಕಂ ಸಮ್ವುಟೀಕೃತ್ಯ ಪ್ರಣವೇನ ಚ ಬಿನ್ದುನಾ || 30 ||

ಏಭಿ ಕಾರ್ಯಂ ಕ್ರಮಾತ್ ಪೋಥಾ ಕರಸನ್ನಿಷು ಶೋಧನಮ್ |  
ತತಃ ಸರ್ವಾನ್ ಗುರೂನ್ ನತ್ವಾ ಹೃತ್ಪದ್ಮಾಧಿಷ್ಠಿತಂ ಪ್ರಭುಮ್ || 31 ||

ಸುಷುಮ್ನಾಮಾರ್ಗತೋ ನೀತ್ವಾ ವಿನಿದಧ್ಯಾತ್ ಸ್ವಮೂರ್ಧನಿ |  
ತತಶ್ಚ ಬ್ರಹ್ಮಹತ್ಯೇತಿ ಧ್ಯಾಯೇತ್ ಸ್ವಂ ಪಾಪಪೂರುಷಮ್ || 32 ||

ಆನೀಯ ನಾಭಿದೇಶೇ ತಂ ವಾಯುಬೀಜೇನ ಶೋಷಯೇತ್ |  
ಹೃದ್ಯಗ್ನಿಬೀಜತೋ ದಗ್ಧ್ವಾ ಭಸ್ಮವಾಮನಸಾ ತ್ಯಜೇತ್ || 33 ||

ವಾರುಣೇನಾಥ ಬೀಜೇನ ಶಿರಸ್ಥಾಮೃತಧಾರಯಾ |  
ಪ್ಲಾವಯೇತ್ ಸರ್ವಗಾತ್ರಾಣಿ ಕೃತ್ವಾಸ್ತತ್ಮಾನಂ ತತೋ ಹೃದಿ || 34 ||

ಪ್ರಾಣಾಯಾಮಂ ತತಃ ಕೃತ್ವಾ ತತ್ತನ್ಯಾಸಾಂಸ್ತತಃ ಪರಮ್ |  
ಮಾತೃಕಾನ್ಯಾಸಕಾನ್ ಕೃತ್ವಾ ಪ್ರಾಣಾನಾಯಮ್ಯ ಮೂಲತಃ || 35 ||

ಅಷ್ಟಾಕ್ಷರನ್ಯಾಸಪೂರ್ವಂ ಧ್ಯಾತ್ವೋದ್ಯಧ್ವಾಸ್ವದಿತ್ಯಥ |  
ಪೂಜಾಙ್ಗಮಿತಿ ಮೂಲಂ ಚ ಜಪೇದಷ್ಟೋತ್ತರಂ ಶತಮ್ || 36 ||

ಪುನಶ್ಚಾಕ್ಷರವಿನ್ಯಾಸಂ ಕೃತ್ವಾ ಧ್ಯಾಯೇದ್ಧರಿಂ ಪುನಃ |  
ತತಃ ಕೃತಾಙ್ಗಲಿಭೂತ್ವಾ ನಿಷುಸೀದೇತ್ಸೃಚಂ ಪರೇತ್ || 37 ||

ಆರಾಧ್ಯಸೇ ಪ್ರಾಣಭೃತಾಂ ಪ್ರಣೇತ್ರಾ ಪ್ರಾಣಾಧಿನಾಥೇನ ಸಮೀರಣೇನ |  
ನಾರಾಯಣ ಜ್ಞಾನಸುಖೈಕಪೂರ್ಣ ಸ್ವಾಮಿನ್ ಮಮ ಶ್ರೀರಮಣ ಪ್ರಸೀದ || 38 ||

ಬಿಮ್ಮೋಽಸಿ ಪ್ರತಿಬಿಮ್ಮೋಽಸ್ಮಿ ತವ ಯದ್ಯಪಿ ಚಾನ್ತರಮ್ |  
ಸ್ವಾಮಿನ್ ನಿರ್ದೋಷ ಮದ್ದೋಷಂ ವಿವೇಚಯ ನಮೋಽಸ್ತು ತೇ || 39 ||



ಭಗವನ್ ಯನ್ಮಯಾ ಕರ್ಮ ಶುಭಂ ಕಾರಯಸಿ ಪ್ರಭೋ |  
ತತ್ ಸರ್ವಂ ವಿಷ್ಣುಪೂಜಾಽಸ್ತು ತವ ದೇವ ಪ್ರಸಾದತಃ || 40 ||

ಸಮ್ರಾಧ್ಯೈವಂ ಸ್ವಬಿಮ್ಬಸಂ ಮುದ್ರಯಾ ಪ್ರಾರ್ಥನಾಖ್ಯಯಾ  
ಕಲಶಂ ಪೂಜಯೇತ್ ಪಶ್ಚಾದಾಹ್ವಯೇದ್ಧೇವತಾಶತಮ್ || 41 ||

ಮಾತೃಕಾ ಏಕಪಿಶ್ಚಾಶಚ್ಚತುರ್ವಿಂಶತಿಮೂರ್ತಯಃ |  
ಕೇಶವಾದ್ಯಾಸ್ತಥಾ ವಿಶ್ವತೈಜಸಪ್ರಾಜ್ಞತುರ್ಯಕಾಃ || 42 ||

ಆತ್ಮಾನ್ತರಾತ್ಮಪರಮಾಜ್ಞಾನಾತ್ಮಾವಾಸುದೇವಕಃ |  
ಸಂಕರ್ಷಣಶ್ಚ ಪ್ರದ್ಯುಮ್ನೋಽನಿರುದ್ಧೋ ಮತ್ಸ್ಯ ಕಚ್ಛಪೌ || 43 ||

ಕೋಲೋ ನೃಸಿಂಹಃ ಸವಟುರ್ಜಾಮದಗ್ನ್ಯ ರಘೂದ್ವಹೌ |  
ವಾಸಿಶ್ಠಯಾದವೌ ಕೃಷ್ಣಾವಾತ್ರೇಯೋ ಬುದ್ಧಕಲ್ಕಿನೌ || 44 ||

ಶಿಂಶುಮಾರಶ್ಚೇತಿ ಶತಂ ಮೂಲಮೂರ್ತ್ಯಾ ಸಮನ್ವಿತಮ್ |  
ಆಹೂಯ ಪೂಜಯೇದೇತಾಃ ಸ್ನಾನೀಯಕಲಶೇ ಬುಧಃ || 45 ||

ನೈವೇದ್ಯಪ್ರೋಕ್ಷಣಾರ್ಥಂ ಚ ಪಿಶ್ಚಾಪಾತ್ರಪ್ರಪೂರಣೇ |  
ಪಾನೀಯಾರ್ಥಂ ಪೃಥಕ್ ಚೈಕಂ ಕಲಶತ್ರಿತಯಂ ಭವೇತ್ || 46 ||

ಪಾಣಿಪ್ರಕ್ಷಾಲನಾರ್ಥಂ ತು ಗನ್ಧಾದ್ಯರ್ಥಮಿತಿ ದ್ವಯಮ್ |  
ಪಿಶ್ಚೈತೇ ಕಲಶಾಃ ಪ್ರೋಕ್ತಾ ಗನ್ಧಾರ್ಥಂ ದ್ವೌ ಪುನಃ ಪೃಥಕ್ || 47 ||

ಸಮ್ಭವೇ ಸಪ್ತ ಕಲಶಾಃ ಪಿಶ್ಚಾ ವಾಽಥ ತ್ರಯೋ ದ್ವಯಮ್ |  
ಅಸಮ್ಭವೇ ಚ ಸರ್ವೇಷಾಂ ಭಿನ್ನಪಾತ್ರಾಣಿ ಕಾರಯೇತ್ |  
ಏಕಸ್ಮಾದಪಿ ಪಶ್ಚಾತ್ ತಂ ಕಲಶಂ ಪೂಜಯೇದ್ಬುಧಃ || 48 ||

ಇಮಂ ಮೇ ಚಾಥ ಗಂಧೇ ಚೇತ್ಯಾದಿ ಮನ್ತ್ರಾನುದೀರಯೇತ್ |  
ಸರ್ವಕ್ಷೇತ್ರೇತಿ ಮನ್ತ್ರೇಣ ಕಲಶಂ ಪ್ರಾರ್ಥಯೇತ್ ತತಃ || 49 ||





ಶಜ್ಞಚಕ್ರಗದಾಪದ್ಮಧೇನುತಾಕ್ಷ್ಯಾದಿಮುದ್ರಿಕಾಃ |  
ಪ್ರದರ್ಶ್ಯ ಮೂಲಮನ್ತ್ರಂ ಚ ದ್ವಿಷಡ್ವಾರಂ ಜಪೇತ್ ತತಃ || 50 ||

ತ್ವಂ ಪುರೇತ್ಯಾದಿಕಾನ್ ಮನ್ತ್ರಾನ್ ಪಠಿತ್ವಾ ಪ್ರಾರ್ಥಯೇತ್ ತತಃ |  
ಜಪೇತ್ ತ್ರಿಃ ಶಜ್ಞಗಾಯತ್ರೀಂ ಪುನಃ ಶಜ್ಞಾದಿಮುದ್ರಿಕಾಃ || 51 ||

ಕಲಶೋದಕಪೂರ್ಣಂ ತು ತತಃ ಶಜ್ಞಂ ಪ್ರಪೂಜಯೇತ್ |  
ದರ್ಶಯಿತ್ವಾಽಷ್ಟವಾರಂ ಚ ಮೂಲಮನ್ತ್ರಂ ಜಪೇತ್ ತತಃ || 52 ||

ಪಾತ್ರಾಣ್ಯಾಸಾದಯೇತ್ ಪೂರ್ವಂ ಪಞ್ಚ ಪೂಜಾವಿಧೌ ಸದಾ |  
ಅಘ್ಯಂ ವಾಯುಪದೇ ಪ್ರೋಕ್ತಂ ನೈರ್ಘುತ್ಯಾಂ ಪಾದ್ಯಮೇವ ಚ || 53 ||

ಈಶೇ ತ್ವಾಚಮನೀಯಂ ಚ ಸ್ನಾನೀಯಂ ಚಾಗ್ನಿಕೋಣಕೇ |  
ಮಧ್ಯೇ ದ್ವೇ ಸರ್ವಪಾತ್ರಾಣಾಂ ಶುದ್ಧತೋಯೇನ ಪೂರಯೇತ್ || 54 ||

ಏಕಂ ಸ್ಯಾನ್ಮಧುಪರ್ಕೇಽನ್ಯತ್ ಪುನರಾಚಮನೇ ತಥಾ |  
ನಿಕ್ಷಿಪೇದ್ಗಂಧತುಲಸೀಪುಷ್ಪಾದೀನಿ ಯಥಾವಿಧಿ || 55 ||

ತುಲಸೀದಲಯುಕ್ತೇನ ಶಜ್ಞತೋಯೇನ ಪೂಜಕಃ |  
ಪೂಜಾದ್ರವ್ಯಾಣಿ ಸರ್ವಾಣಿ ಪ್ರೋಕ್ಷ್ಯಂ ಪೀಠಂ ಪ್ರಪೂಜಯೇತ್ || 56 ||

ಪೂಜ್ಯಶ್ಚ ಭಗವಾನ್ ನಿತ್ಯಮಿತ್ಯಧ್ಯಾಯೇ ಯಥಾಕ್ರಮಃ |  
ಶ್ರೀಮಧ್ವಗುರುಣಾ ಪ್ರೋಕ್ತಃ ಪೀಠಾವರಣಪೂಜನೇ |  
ಸೂತ್ರತ್ವಾತ್ ತಸ್ಯ ಬೋಧಾರ್ಥಂ ಕ್ವಚಿದ್ವಕ್ಷ್ಯಾಮಿ ವಿಸ್ತರಮ್ || 57 ||

ಪೀಠಪೂಜಾಂ ವಿಧಾಯಾಥ ತತ್ರಾವಾಹ್ಯೇತಿ ಸೂತ್ರತಃ |  
ಹರಿಮಾವಾಹಯೇದ್ಭಕ್ತ್ಯಾ ತದ್ವಿಧಿಃ ಪ್ರೋಚ್ಯತೇಽಧುನಾ || 58 ||

ಅಧೋಮುಖಂ ಹೃತ್ಕಮಲಂ ವಾಯುಬೀಜೇನ ಚೋನ್ಮುಖಮ್ |  
ಕುರ್ಯಾತ್ ತತೋಽಸ್ಯ ಮುಕುಲಂ ಜ್ಞಾನಾರ್ಕಣ ವಿಕಾಸಯೇತ್ || 59 ||

ತತ್ಕರ್ಣಿಕಾಸ್ಥಿತಂ ದೇವಂ ನಾರಾಯಣಮಜಂ ವಿಭುಮ್ |  
ಉದ್ಯದ್ಭಾಸ್ವದಿತಿ ಧ್ಯಾತ್ವಾ ಸಪುಷ್ಪತುಲಸೀಕರಃ || 60 ||

ಕೃತಾಂಜಲಿಪುಟೋ ಭೂತ್ವಾಸ್ತತ್ಕೃತ್ಯೇಕಾಮೃಚಂ ಪರೇತ್ |  
ಮೂಲಮನ್ತಂ ತತೋ ಜಪ್ತಾ ಯದ್ಯಾತ್ಮಾರ್ಥಂ ಪ್ರಪೂಜಯೇತ್ || 61 ||

ಏಹ್ಯೇಹಿ ಮಮ ಹೃತ್ಪದ್ಮಸ್ಥಿತ ಶ್ರೀ ಪುರುಷೋತ್ತಮ |  
ಆವಾಹಯಾಮಿ ಪೀಠೇ ತ್ವಾಂ ಪ್ರತಿಮಾಯಾಂ ರಮಾಪತೇ || 62 ||

ದ್ವಿರುಚ್ಚಾಯೈವಮಾವಾಹ್ಯ ತಮಾವಾಹನಮುದ್ರಯಾ |  
ತತಸ್ತು ಪ್ರಾರ್ಥನಾಮುದ್ರಾಂ ವಿಧಾಯ ಪ್ರಾರ್ಥಯೇಧ್ಧರಿಮ್ || 63 ||

ಯಾಗಾವಸಾನಪರ್ಯಂತಮತ್ರ ಸ್ಥಿತ್ವಾ ಜನಾರ್ದನಃ |  
ಭಕ್ತಸ್ಯ ಮಮ ಪೂಜಾಂ ತ್ವಂ ಗೃಹೀತ್ವಾ ಪಾಹಿ ಮಾಂ ವಿಭೋ || 64 ||

ಸಮ್ರಾಧ್ಯೈವಂ ಸ್ವಭಿಮ್ಭಾಖ್ಯಂ ಮುದ್ರಾ ಆವಾಹನಾದಿಕಾಃ |  
ಷಣ್ಮೂಲಮನ್ತ್ರಪೂರ್ವಂ ತು ತಂ ತಮರ್ಥಮುದೀರಯೇತ್ || 65 ||

ಆವಾಹನಂ ಸ್ಥಾಪನಂ ಚ ಸಾನ್ನಿಧ್ಯಂ ಸನ್ನಿರೋಧನಮ್ |  
ಸಂಮುಖೀಕರಣಂ ಚೈವ ಹ್ಯವಗುಣ್ಣನಮೇವ ಚ |  
ಪ್ರದರ್ಶ್ಯತಾಶ್ಚ ಷಣ್ಮುದ್ರಾಃ ಸ್ನಾನಾರ್ಥಂ ಪ್ರಾರ್ಥಯೇತ್ ತತಃ || 66 ||

ಪರಾರ್ಥಂ ಯದಿ ಪೂಜಾ ಸ್ಯಾತ್ ಸೂರ್ಯಾಗನ್ಯ ನ್ತರ್ಗತಂ ಹರಿಮ್ |  
ಆವಾಹ್ಯ ಪೂರ್ವವತ್ ಕಾರ್ಯಂ ಸರ್ವಮಾವಾಹನಾದಿಕಮ್ || 67 ||

ಏಹಿ ಶ್ರೀಭಗವನ್ ವಿಷ್ಣೋ ಸ್ನಾನಾರ್ಥಂ ಮಜ್ಜನಾಲಯಮ್ |  
ಸಮ್ರಾಧ್ಯೈವಮಿದಂ ವಿಷ್ಣುರಿತಿ ಋಚಾ ಪಾದುಕಾರ್ಪಣಮ್ |  
ಸ್ನಾನಾಲಯಂ ಸಮಾಯಾಂತಂ ಧ್ಯಾತ್ವಾ ನಾರಾಯಣಂ ಪ್ರಭುಮ್ || 68 ||

ಸ್ಥಾಪಯೇತ್ ಸ್ನಾನಪೀಠೇ ತಂ ಭದ್ರಂ ಕರ್ಣೇಭಿರಿತ್ಯಚಾ |  
ಪುನಸ್ತತ್ರಾಪಿ ಷಣ್ಮುದ್ರಾಃ ಕುರ್ಯಾದಾವಾಹನಾದಿಕಾಃ || 69 ||



ತತೋಽರ್ಘ್ಯಂ ಮೂಲಮನ್ತ್ರೇಣ ಪಾದ್ಯಮಾಚಮನೀಯಕಮ್ |  
ಮಧುಪರ್ಕಂ ತತೋ ದದ್ಯಾತ್ ಪುನರಾಚಮನಂ ತತಃ || 70 ||

ಆಪ್ಯಾಯಸ್ಯ ಧಧಿಕ್ರಾವ್ಣೋ ಘೃತಂ ಮಿಮಿಕ್ಷ ಇತ್ಯೃಚಃ |  
ಮಧುವಾತಾ ತಥಾ ಸ್ವಾದುರಿತಿ ಮನ್ತ್ರಾನ್ ಸಮೂಲಕಾನ್ || 71 ||

ಕ್ರಮೇಣೈತಾನ್ ಪಠನ್ ಪಞ್ಚಾಮೃತೇನ ಸ್ನಾಪಯೇದ್ಧರಿಮ್ |  
ಪಯೋ ದಧಿ ಘೃತಂ ಕ್ಷೌದ್ರಂ ಶರ್ಕರಾ ಪಞ್ಚಮಾಮೃತಮ್ || 72 ||

ತತಃ ಶುದ್ಧೋದಕಸ್ನಾನಂ ಕಾರಯೇತ್ ಪರಮಾತ್ಮನಃ |  
ಪೌರುಷಂ ವೈಷ್ಣವಂ ಘಾಮಂ ಪವಸ್ವೇತಿ ತ್ರಿವರ್ಗಕಮ್ || 73 ||

ಯ ಇನ್ನೋರೇಕವರ್ಗಶ್ಚ ಸಮುದ್ರಾದೂರ್ಮಿರೇವ ಚ |  
ಜಿತನೇ ಇತಿ ಸ್ತೋತ್ರಂ ಚ ಪಠನ್ ಸಂಸ್ನಾಪಯೇದ್ಧರಿಮ್ || 74 ||

ತತೋಽಙ್ಗಮಾರ್ಜನಂ ವಸ್ತ್ರಂ ಪೀತಂ ಚ ಪರಿಧಾನಕಮ್ |  
ತತಃ ಸರ್ವಾಙ್ಗಭೂಷಾಶ್ಚ ನೂಪುರಾದ್ಯಾಃ ಕಿರೀಟಕಮ್ || 75 ||

ಧ್ಯಾತ್ವೈವ ಭೂಷಣಮ್ ಕಿಂಚಿದ್ವಿವಮಪ್ಯರ್ಪಯೇತ್ ಸುಧೀಃ |  
ಯಜ್ಞೋಪವೀತಂ ದತ್ವಾ ತಮಾಸನೇ ಚೋಪವೇಶಯೇತ್ || 76 ||

ಅಭಿಷೇಕಾತ್ ಪುರಾ ವಾಽಪಿ ಪಶ್ಚಾದ್ವಾ ಪರಮಾತ್ಮನಿ |  
ತತ್ತನ್ಯಾಸಾದಿ ಧ್ಯಾನಾಂತಂ ಕೃತ್ವಾ ಪೂಜಾಂ ಸಮಾಚರೇತ್ || 77 ||

ಆಸನಸ್ಥಂ ಹರಿಂ ಸ್ವೃಷ್ಟ್ವಾ ಮೂಲದ್ವಾದಶಕಂ ಜಪೇತ್ |  
ಅರ್ಪಯೇದ್ಗಂಧಪುಷ್ಪಾಣಿ ಮೂಲೇನ ತುಲಸೀಂ ತಥಾ || 78 ||

ತತಶ್ಚಕ್ರಾಯುಧಾದೀನಿ ಪೂಜಯೇತ್ ಕ್ರಮಶೋ ದಶ |  
ದುರ್ಗಾ ಚಕ್ರಾಧಿದೇವೀ ಸ್ಯಾಚ್ಛೀಶ್ಚ ಶಙ್ಖಾಧಿದೇವತಾ || 79 ||





ವಾಯುರ್ಗದಾಧಿದೇವಃ ಸ್ಯಾದ್ಭೂಮಿಃ ಪದ್ಮಾಭಿಮಾನಿನೀ |  
ದುರ್ಗೈವ ಖಡ್ಗದೇವೀ ಸ್ಯಾಚ್ಛಾಙ್ಗಂ ಚೈವ ಸರಸ್ವತೀ || 80 ||

ಪೞ್ವಪ್ರಾಣಾಃ ಪೞ್ವಬಾಣಾ ವಿರಿಷ್ವಃ ಕೌಸ್ತುಭಾತ್ಮಕಃ |  
ಶ್ರೀರೇವ ವನಮಾಲಾಯಾಂ ಲಕ್ಷ್ಮೀಃ ಶ್ರೀವತ್ಸಸಂಸ್ಥಿತಾ || 81 ||

ಅಥಾವರಣಪೂಜಾಯಾಂ ಲಕ್ಷ್ಮೀಂ ವಾಮೇ ಹರೇರ್ಯಜೇತ್ |  
ಧರಾಂ ಚ ದಕ್ಷಿಣೇ ಪಾರ್ಶ್ವೇ ತತಃ ಪೂರ್ವಾದಿಕ್ಷು ಚ || 82 ||

ಕೃದ್ಗೋಲ್ಕಾಯ ಮಹೋಲ್ಕಾಯ ವೀರೋಲ್ಕಾಯ ನಮಸ್ತತಃ |  
ದ್ಯೂಲ್ಕಾಯ ಚ ನಮಸ್ಕುರ್ಯಾದುದೀಚ್ಯಾಂ ದಿಶಿ ಚ ಕ್ರಮಾತ್ || 83 ||

ಸಹಸ್ರೋಲ್ಕಾಯೇತಿ ಚತುರಾಗ್ನೇಯಾದಿವಿಕ್ಷು ಚ |  
ಪುನಃ ಪೂರ್ವಾದಿಕಾಷ್ಟಾಸು ವಾಸುದೇವಾದಿಕಾನ್ ಯಜೇತ್ || 84 ||

ಮಾಯಾಂ ಜಯಾಂ ಕೃತಿಂ ಶಾನ್ತೀಂ ಯಜೇತ್ ಕೋಣೇಷು ಚ ಕ್ರಮಾತ್ |  
ಕೇಶವಾದ್ಯಾಸ್ತತೋ ಮೂರ್ತಿದ್ವಾದಶ ಕ್ರಮತೋ ಯಜೇತ್ || 85 ||

ದಿಶಿದ್ವೇ ದ್ವೇ ಕೋಣ ಏಕ ಐಶೇ ದಾಮೋದರೋ ಭವೇತ್ |  
ಸಂಘರ್ಷಣಾದಿಕೃಷ್ಟಾಂತಾ ಮೂರ್ತಯೋ ದ್ವಾದಶ ಕ್ರಮಾತ್ || 86 ||

ಮತ್ಸ್ಯಾ ದಿಮೂರ್ತಯೋಽನ್ತೋ ದ್ವಾದಶಾಂತಂ ಕ್ರಮಾದ್ಯಜೇತ್ |  
ಐಶಾನ್ಯಾಂ ವಿಶ್ವರೂಪಃ ಸ್ಯಾತ್ ಕ್ರಮೇಣಾನೇನ ಪೂಜಯೇತ್ || 87 ||

ಸರ್ವದಿಕ್ಷು ಪುನಶ್ಚಾಪಿ ಹೃನ್ಮಾದೀನ್ ಸಭಾರ್ಯಕಾನ್ |  
ಇನ್ಮಾದೀಂಶ್ಚ ಸಪತ್ನೀಕಾನ್ ಪರಿಗ್ರಹಯುತಾನಪಿ || 88 ||

ಪೂಜಯೇತ್ ಕ್ರಮಶೋ ಧೀಮಾನ್ ಸ್ವಾಸು ದಿಕ್ಷು ಸ್ಥಿತಾನ್ ಬಹಿಃ |  
ಪಶ್ಚಾತ್ ಪುರಸ್ತಾಭೇಷಂ ಚ ವಿಧಿಂ ಚೈವ ಸಭಾರ್ಯಕಮ್ || 89 ||



ಪೂಜಯಿತ್ವಾ ತತಃ ಪೂಜ್ಯಾ ದ್ವಾದಶ ದ್ವಾರಪಾಲಕಾಃ |

ಪ್ರಥಮೋ ವಜ್ರನಾಭಶ್ಚ ಹರೀಶಶ್ಚ ತತಃ ಪರಮ್ || 90 ||

ತೃತೀಯೋ ಗಾಂಧತನಯಸ್ತತಃ ಶಙ್ಖನಿಧೀಶ್ವರಃ |

ಜಯಶ್ಚ ವಿಜಯಃ ಪಶ್ಚಾದ್ಧಾತಾ ಸಪ್ತಮಕೋ ಮತಃ || 91 ||

ವಿಧಾತಾ ಚ ತತೋ ಭದ್ರಃ ಸುಭದ್ರೋಽಥಾಮೃತೇಶ್ವರಃ |

ವಿರೂಪಾಕ್ಷೋಽನ್ತಿಮಶ್ಚೈವ ನಮಃಶಬ್ದೇನ ಪೂಜಯೇತ್ || 92 ||

ವನಸ್ತತ್ಯುಧ್ಯವೇತ್ಯಾದಿ ಮನ್ತ್ರೈರ್ಮೂಲಪುರಸ್ಕರೈಃ |

ಧೂಪಂ ದತ್ತಾ ತತೋ ದೀಪಂ ದದ್ಯಾನ್ಮೂಲಮುದೀರಯನ್ || 93 ||

ಸಾಜ್ಯಂ ತ್ರಿವರ್ತಿಮನ್ತೇಣ ತತೋ ನೈವೇದ್ಯಮರ್ಪಯೇತ್ |

ದೇವಸ್ಯಾಗ್ರೇ ಭುವಂ ಶೋಧ್ಯ ಶ್ರೀಬೀಜಂ ತತ್ರ ಸಂಲಿಖೇತ್ || 94 ||

ನೈವೇದ್ಯಮುಪರಿ ಸ್ಥಾಪ್ಯ ಶುದ್ಧತೋಯೇನ ಪೋಕ್ಷಯೇತ್ |

ಸೌವರ್ಣೈರಿತಿ ಮನ್ತೇಣ ಮೂಲಮನ್ತೇಣ ಮನ್ತ್ರಯೇತ್ || 95 ||

ಅಮೃತಸ್ರಾವಿಣೀಂ ಧೇನುಂ ನೈವೇದ್ಯೋಪರಿ ಚಿಂತಯೇತ್ |

ಧೇನುಮುದ್ರಾಂ ಪ್ರದರ್ಶ್ಯೋಚ್ಚಾಂ ಸುರಭೈಃ ನಮ ಇತ್ಯಪಿ || 96 ||

ಹುಮ್ನುಧಂತಂ ಸಹ ಸ್ವಾಹೇತ್ಯುಕ್ತ್ವಾ ಮುದ್ರಾಂ ಸುದರ್ಶನೀಮ್ |

ಗಾರುಡೀಂ ಚಾಥ ಸನ್ನರ್ಶ್ಯ ಗೃಹೀತ್ವಾಽಥ ಕರೇ ಜಲಮ್ || 97 ||

ಪರಿಷಿಷ್ಟಾಮಿ ಸತ್ಯಂ ತ್ವರ್ತೇನೇತಿ ಚ ಕ್ರಮಾದ್ವದೇತ್ |

ಪರಿತಃ ಸಿಂಹಯೇತ್ ತೋಯಂ ತತ ಆಪೋಶನಂ ಕ್ಷಿಪೇತ್ || 98 ||

ಮಹಾಲಕ್ಷ್ಮ್ಯಾ ಸುಧಾರೂಪಂ ಕರೇ ತೇ ದಕ್ಷಿಣೇಽನಘ |

ಆಪೋಶನಂ ದೀಯಮಾನಂ ಪಿಬ ದೇವ ರಮಾಪತೇಃ || 99 ||



ಸುಧಾರಸಂ ಸುವಿಪುಲಮಾಪೋಶನಮಿದಂ ತವ |  
ಗೃಹಾಣತ್ವಂ ಸುರಶ್ರೇಷ್ಠ ಯಥೇಷ್ಟಮುಪಭುಜ್ಯತಾಮ್ || 100 ||

ಇತಿ ಮನ್ವಮುದೀರ್ಯಾಥ ದೇವದಕ್ಷಿಣಹಸ್ತಕೇ |  
ಲಕ್ಷ್ಮ್ಯ ಪ್ರದೀಯಮಾನಂ ಚ ಸುಧಾರಸಮಯಂ ಶುಭಮ್ || 101 ||

ಆಪೋಶನಮಿದಂ ಧ್ಯಾತ್ವಾಽಮೃತೋಪಸ್ತರಣಮಸಿ |  
ಇತ್ಯುಕ್ತ್ವಾಽಽಪೋಶನೋಚ್ಚಿಷ್ಠಜಲಂ ಪಾತ್ರಾಂತರೇ ಕ್ಷಿಪೇತ್ || 102 ||

ತತಃ ಪ್ರಾಣಾತ್ಮನೇ ಪೂರ್ವಮುಕ್ತ್ವಾ ನಾರಾಯಣಾಯ ಚ |  
ಸ್ವಾಹಾಂತಮಿತಿ ಪಞ್ಚೈತಾ ಆಹುತಿಃ ಕ್ರಮಶೋ ವದನ್ || 103 ||

ಶಙ್ಖತೋಯಂ ಕ್ಷಿಪೇತ್ ಪಾತ್ರೇ ಪ್ರತ್ಯಾಹುತ್ಯೇಕಪಾತ್ರಕಮ್ |  
ಮಧುವಾತಾ ತಥಾ ಸ್ವಾದು ಭೋಜಂ ತ್ವೇತಿ ಪರೇದೃಚಃ || 104 ||

ಪಾನೀಯಮರ್ಪಯೇತ್ ಪಶ್ಚಾತ್ ತತೋ ಜವನಿಕಾಂ ಕ್ಷಿಪೇತ್ |  
ಭುಜ್ಜಾನಂ ಚಿಂತಯೇನ್ಮೂಲಂ ಜಪೇದಷ್ಟೋತ್ರಂ ಶತಮ್ || 105 ||

ಉತ್ತರಾಪೋಶನಂ ಪಶ್ಚಾದಮೃತಾಪಿಧಾನಮಸಿ |  
ಇತ್ಯುಕ್ತ್ವಾಽಽಪೋಶನೋಚ್ಚಿಷ್ಠಜಲಂ ಪಾತ್ರಾಂತರೇ ಕ್ಷಿಪೇತ್ || 106 ||

ವಾಮೇ ಗಣ್ಡಪಾತ್ರಂ ಸ್ಯಾತ್ ತತ್ರ ಗಣ್ಡಪಮರ್ಪಯೇತ್ |  
ಹಸ್ತಪ್ರಕ್ಷಾಲನಂ ತತ್ರ ಪಶ್ಚಾದಾಚಮನಂ ಕ್ಷಿಪೇತ್ |  
ಮೂಲೇನ ಪುಷ್ಪತ್ರಿತಯಮರ್ಪಯಿತ್ವಾ ತತೋ ವದೇತ್ || 107 ||

ಪೂಗೀಫಲಂ ಸಖದಿರಜೀರ್ಣಕರ್ಪೂರಸಂಯುತಮ್ |  
ನಾಗವಲ್ಲಿದಲೈರ್ಯುಕ್ತಂ ತಾಮ್ಬೂಲಂ ಗೃಹ್ಯತಾಂ ವಿಭೋ |  
ಇತಿ ತಾಮ್ಬೂಲಕಂ ದದ್ಯಾನ್ನಾಕಸ್ಯೇತಿ ಚ ದಕ್ಷಿಣಾಮ್ || 108 ||

ಜಯತ್ಯಾದೀನ್ ಪರನ್ ಮನ್ತ್ರಾನ್ ಪುನರ್ಧೂಪಂ ಸಮರ್ಪಯೇತ್ |  
ಅರ್ಚತೇತ್ಯಾದಿಕಾನ್ ಮನ್ತ್ರಾನ್ ಪರನ್ ನೀರಾಜಯೇಧ್ಧರಿಮ್ || 109 ||





ಪುಷ್ಪಾಣ್ಯಷ್ಠೈ ಸಮರ್ಪ್ಯಾಥ ಮೂಲಮನ್ತ್ರೇಣ ವೈಷ್ಣವಃ |  
ವೇದಮನ್ತ್ರೈಶ್ಚ ಪೌರಾಣೈರರ್ಪಯೇತ್ ಕುಸುಮಾಂಜಲಿಮ್ || 110 ||

ಚಾಮರಂ ದರ್ಪಣಂ ಛತ್ರಂ ವಾಹನಾದಿ ನಿವೇದಯೇತ್ |  
ಮಹಾರಾಜೋಪಚಾರಾಂಶ್ಚ ಗೀತವಾದಿತ್ರನೃತ್ಯಕಾನ್ |  
ಸರ್ವಾನ್ ನಿವೇದಯದ್ಭಕ್ತ್ಯಾ ಮೂಲಮನ್ತ್ರೇಣ ಸಾಧಕಃ || 111 ||

ತತಃ ಶುದ್ಧೇನ ತೋಯೇನ ಶಙ್ಖಮಾಪೂರ್ಯ ಮುದ್ರಿಕಾಃ |  
ಧೇನ್ವಾದೀಃ ಸಮ್ಪ್ರದರ್ಶ್ಯಾಥ ತೋಯಂ ಶಙ್ಖಗತಂ ಸ್ಪೃಶೇತ್ |  
ಅಷ್ಟವಾರಂ ಜಪೇನ್ಮೂಲಂ ಭ್ರಾಮಯೇತ್ ತ್ರಿಃ ಪ್ರದಕ್ಷಿಣಮ್ || 112 ||

ಶಷ್ಟೋದಕಂ ತು ತತ್ಪಾತ್ರೇ ಸ್ಥಾಪಯಿತ್ವಾ ಪೃಥಕ್ ಸುಧೀಃ |  
ಪ್ರದಕ್ಷಿಣನಮಸ್ಕಾರಾನ್ ಸೂಕ್ತಪಾಠಂ ತತಶ್ಚರೇತ್ || 113 ||

ಆರುಹ್ಯ ವೇದಿಕಾಂ ಪಶ್ಚಾತ್ ಪೂಜಾಸಾದ್ಗುಣ್ಯಕಾರಕಮ್ |  
ಮೂಲಮನ್ತ್ರಂ ಹರಿಂ ಧ್ಯಾಯನ್ ಜಪೇದಷ್ಟೋತ್ತರಂ ಶತಮ್ || 114 ||

ರಮಾಬ್ರಹ್ಮಾದಿದೇವಾನಾಂ ದತ್ವಾ ತೀರ್ಥಾದಿಕಂ ಬಲಿಮ್ |  
ತತ್ತನ್ಯಾಸಾನ್ ಮಾತೃಕಾಶ್ಚ ಪುನರ್ಮೂರ್ತೌ ಸಮಾಚರೇತ್ || 115 ||

ಪುನರ್ಧ್ಯಾತ್ವಾ ಹರಿಂ ದೇವಮಾತ್ಮಾ ದೇವೇತ್ಯಚಂ ಪರೇತ್ |  
ತತ ಆವಾಹನೀಂ ಮುದ್ರಾಂ ವ್ಯುತ್ಕಮೇಣ ವಿಧಾಯ ಚ || 116 ||

ಏಹ್ಯೇಹೀತಿ ಪುನಃ ಪ್ರೋಚ್ಯ ಪುನರಾವಾಹಯೇದ್ಭದಿ |  
ತಥೈವ ಪರಪೂಜಾಯಾಂ ರವ್ಯಾದೌ ತಂ ನಿಧಾಪಯೇತ್ || 117 ||

ಯಾಚೇಽಹಂ ತ್ವಾ ಹೃಷೀಕೇಶ ನಮಾಮಿ ಪುರುಷೋತ್ತಮ |  
ಹೃದಿ ಮೇ ಕುರು ಸಂವಾಸಂ ಶ್ರಿಯಾ ಸಹ ಜಗತ್ಪತೇ || 118 ||



ಇತಿ ಪ್ರಾರ್ಥ್ಯ ಹರಿಂ ಪಶ್ಚಾದ್ವಿದಧ್ಯಾತ್ ತತ್ತ ಮಾತೃಕಾಃ |  
ಧ್ಯಾತ್ವಾ ಸಮರ್ಪಯೇದ್ವಿಷ್ಟಂ ಯಸ್ಯ ಸ್ಮತ್ಯೇತಿ ಮನ್ವತಃ || 119 ||

ತೀರ್ಥಪ್ರಸಾದಗನ್ನಾದೀನ್ ದತ್ವಾ ವಿಷ್ಟಪರಾಯ ಚ |  
ತತಃ ಸ್ವಯಂ ತು ಗೃಹ್ಣೀಯಾದ್ಭಕ್ತ್ಯಾ ನತ್ವಾ ಹರಿಂ ಸ್ಮರನ್ || 120 ||

ಪದ್ಯಪಾರೇ ಮನುಷ್ಯಾಣಾಂ ಶ್ರಮೋ ನಾತಿಭವೇದಿತಿ |  
ತನ್ತಸಾರೋಕ್ತಪೂಜಾಯಾಂ ಪದ್ಯಮಾಲೇಯಮೀರಿತಾ || 121 ||

ಅನೇನ ಭಗವಾನ್ ವಿಷ್ಟುಃ ಪ್ರೀತೋ ಭವತಿ ಸರ್ವದಾ |  
ಪ್ರಮಾದತೋ ನಿರೋಧಾದ್ವಾ ಹರೇಃ ಪೂಜಾ ಭವೇನ್ನ ಚೇತ್ |  
ಪಠನಾತ್ ಪದ್ಯಮಾಲಾಯಾಃ ನರಃ ಪೂಜಾಫಲಂ ಲಭೇತ್ || 122 ||

ಇತಿ ಶ್ರೀಜಯತೀರ್ಥಾಖ್ಯಭಿಕ್ಷುಣಾ ರಚಿತಾ ಸತೀ |  
ತನ್ತಸಾರೋಕ್ತಪೂಜಾನುಸಾರಿಣೀ ಪದ್ಯಮಾಲಿಕಾ ||

|| ಇತಿ ಶ್ರೀಜಯತೀರ್ಥಶ್ರೀಚರಣವಿರಚಿತಾ ಶ್ರೀ ಪದ್ಯಮಾಲಾ ||

|| ಶ್ರೀಕೃಷ್ಣಾರ್ಪಣಮಸ್ತು ||  
|| ಮುಖ್ಯಪ್ರಾಣವಶೇ ಸರ್ವಂ ಸ ವಿಷ್ಟೋರ್ವಶಗಃ ಸದಾ ||  
ಪ್ರೀಣಯಾಮೋ ವಾಸುದೇವಂ ದೇವತಾಮಣ್ಡಲಾ ಖಣ್ಡಮಣ್ಡಾನಮ್ ||

